



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 378 li nżammet nhar it-Tlieta, 10 ta' Jannar 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier
	Maria Antonia Borg	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqqgħa.

1 Approvazzjoni tal-minuti: Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

2 Mill-minuti:

Is-Sindku tkellem dwar il-ktieb li qed jikteb Mons. Karm Borg u qal li issa rridu ntuh lil xi ħadd biex jiċċekkja l-Malti tiegħu. Ġie deċiż li nkellmu lis-Sur Joe Camilleri.

3 Tressqet korrispondenza mingħand:

3.1 Id-Dipartiment għall-Gvern Lokali dwar:

3.3.1 Memo 120/2011 dwar Skema għal Libreriji li jaqgħu taħt ir-Responsabbiltà tal-Kunsill Lokali.

3.3.2 Memo 121/2011 dwar l-Għeluq tas-Sena Finanzjarja.

3.3.3 Memo 122/2011 dwar Skema ta' Restawr ta' postijiet storiċi zgħar. Is-Sindku spjega li ta min jirraġa n-niċċa tal-Madonna tas-Sokkors li tinsab fi Triq Ġużeppi Briffa kantuniera ma' Triq San Girgor. Il-membri qablu ma' dan. Is-Sindku qal li għandna nieħdu stima tax-xogħol u nitolbu permess lir-resident li għandha d-dar fejn tinsab din in-niċċa.

3.3.4 Memo 01/2012 dwar Seminar dwar nuqqasijiet mill-verifika tal-finanzi tal-Gvern Lokali.

3.3.5 Memo 02/2012 dwar Elezzjonijiet tal-Kunsilli Lokali Marzu 2012.

- 3.3.6 Memo 03/2012 dwar stedina għal attivita' minn Dr Chris Said pero din tħassret peress li issa Dr Said m'għadux Segretarju Parlamentari fuq il-Kunsilli Lokali.
- 3.3.7 Memo 04/2012 dwar Linji gwida għal-ħatra ta' Segretarju Eżekuttiv.
- 3.3.8 Email dwar l-allokazzjoni finanzjarja fejn għas-sena 2012 il-Kunsill Lokali Ta' Kerċem ser jingħata Eur241,856.
- 3.3.9 Email fejn ġejna nfurmati illi ngħatajna l-ammont ta' Eur4,900 li kien fadal nieħdu fuq l-iskema tal-Energy Saving, u l-ammont ta' Eur466 dwar il-kotba u xi spejeż oħra tal-librerija.
- 3.3.10 Email stedina għall-konferenza li saret nhar it-28 ta' Diċembru 2011 fil-Kavallier ta' San Ġakbu fejn il-Kunsill ingħata s-somma ta' Eur2,500 għall-attivitá Festubru 2012 u l-Kumitat Amministrattiv ingħata Eur4,000 għall-attivitá Symphony of Lights 2012.
- 3.3.11 Email fejn infurmawna illi ż-żjara li kellu jagħmel Dr Said fil-Kunsill Ta' Kerċem fit-12 ta' Jannar ġiet imħassra.
- 3.3.12 Email dwar l-Ewropa fuq ir-Roti.
- 3.3.13 Email dwar il-fondi Ewropej ENPI CBC MED.
- 3.4 Email mill-AKL dwar l-assikurazzjonijiet tal-flus fil-Kunsill u dawk tas-saħħa għall-membri tal-Kunsill u l-istaff. Dawn ser jiġgeddu għas-sena kurrenti.
- 3.5 Email dwar Kors fil-kitba bil-Malti.
- 3.6 Ittra mill-Mepa fejn il-Kunsill ġie nfurmat li l-pjanti taċ-Ċentru Ċiviku ser jitlegħu quddiem il-bord tal-Mepa fil-31 ta' Jannar.
- 3.7 Email mingħand il-kuntrattur Gatt Tarmac Ltd fejn aċċetta t-talba li kienet saret mill-Kunsill illi għall-offerti nru 05/2011 u 06/2011 kien talab illi *items 1* u *2* ta' kull offerta jiġu mneħħija u l-kuntrattur hekk aċċetta illi jaħdem l-*items* l-oħrajn biss. Għalhekk il-Kunsill ser jagħmel dan ix-xogħol f'dawn it-toroq, jiġifieri Triq Għajn Tuta u Triq Sarġ, bis-servizzi ta' Gatt Tarmac Ltd, li kien l-unika kuntrattur li xehet l-offerta.
- 3.8 Ittra mingħand Dun Roberto Gauci rigward l-istands li jintramaw mill-bejjiegħa fil-festa. Huwa spjega illi l-festa qed tiġi tiswa eluf ta' ewro u għalhekk jixtieq li anke dawn il-bejjiegħa jagħtu l-kontribut tagħhom b'xi mod. Il-Kunsill iddiskuta illi bil-liġi ma jistgħax jitlob aktar minn Eur23.29 għal permess tal-bejjiegħa. Tqajjem ukoll il-punt illi l-Kunsill jagħti sehemu fit-tindif tat-toroq matul il-festa fejn jintaqfu mijiet kbar ta' ewros. Għalhekk ġie deċiż illi nkellmu lil Fr Gauci sabiex jiġi l-Kunsill u jiddiskuti miegħu.
- 3.9 Email mingħand il-Perit Ivana Farrugia dwar il-proġett tal-Lunzjata fejn fakkret lill-Kunsill illi għandu jsir studju jekk għad hemm il-ħsieb li jsir il-proġett. Is-Sindku qal li għalissa żgur li l-Kunsill m'għandux fondi sabiex jagħmel dan il-proġett u għalhekk ktibnielha illi għalissa dan ser jiġi pospost.
- 3.10 Email mingħand TM dwar il-bus stop fejn Ta' Berrini. Hawnhekk issemmiet il-bus stop ta' Triq Qasam San Ġorġ bl-isem ta' Berrini illi tgħawġet. Ser niktbu lil Arriva sabiex jirrangawha.
- 3.11 Email b'riklam ta' *patching* għal *potholes* bl-ilma. Dan jiswa Eur22 kull xkora. Is-Sindku qal li dan tajjeb biex timtela' t-toqba li hemm fi Triq Qasam San Ġorġ. Is-Sindku qal li għada ġej il-kuntrattur li jiġi dan il-*patching* u jekk naqblu għandha titranġa din it-toqba. Hawnhekk iċ-Chairperson staqsa jekk hux se jsir xi *patching* madwar il-lokalita'. Is-Sur Saverio Grech qal li dan isir kull sena hekk għal Marzu.

4 Karnival 2012

Il-Kunsill iddeċieda illi din is-sena l-Karnival isir fil-15 ta' Frar u jsir kolloxx bħas-sena l-oħra bid-defile' jitleq minn quddiem ic-Centru Parrokkjali u s-serata ssir fi Pjazza Orvieto. Għe deċiż li nkellmu lill-għaqdiet tal-Banda, ta' l-Armar, u tal-Futbol biex jagħmlu hilarious. Bħala kompetizzjonijiet se jsiru bħas-sena l-oħra ukoll jiġifieri:

Konstumi kbar tal-foam - €40, €30, €20.

Kostumi normali - €30, €25, €20.

Karrijiet - €50, €30, €20.

Hawnhekk għe diskuss ukoll kif il-Kunsill ser idanħal lil għaqdiet fl-attivitajiet ta' matul is-sena. Għe propost hekk: Jingħataw €1,500 lil Għaqda ta' l-Armar għal parteċipazzjoni fil-Karnival u tiżjin tal-Milied; €1,000 lil Għaqda Mużikali għal parteċipazzjoni fil-Karnival u l-Kunċert ta' Lulju; u €250 lil Għaqda tal-Futbol għal parteċipazzjoni fil-Karnival. Hawnhekk is-Sindku fakkar illi l-Għaqda tal-Futbol ser titħallas ukoll għall-iskema ta' l-isports li ssir kull sena mill-Kunsill u tuża l-faċilitajiet tagħhom. L-Għaqda Mużikali San Girgor ser ikollha wkoll €2,500 għall-attivitajiet ta' "Festubru".

5 Jum Ta' Kerċem 2012

Is-Sindku fakkar illi din is-sena, fl-10 ta' Marzu, ser ikun hemm l-elezzjonijiet tal-Kunsilli Lokali. Huwa qal li jkun tajjeb kieku l-attivitajiet ssir fl-inhawi tal-Knisja jew fuq iz-zuntier. Għe deċiż illi l-attivitajiet ssir nhar il-Hadd, 4 ta' Marzu fil-11.00am u naraw x'possibiltà hemm li l-quddies ta' l-10.30am issir fl-10am u tkun parti mill-programm. L-attivitajiet ssir wara l-quddies. Is-Sindku għandu jikkonferma mas-Surmast Carmel Grech u mal-Kappillan.

6 Kumitat Amministrattiv Santa Luċija

- 6.1 L-Chairperson informa lill-membri tal-Kunsill illi l-Kumitat iddeċieda li għall-iskema tar-restawr ser japplikaw sabiex tiġi rrestawrata n-nicċa tal-Madonna tas-Silġ fi Pjazza Santa Luċija.
- 6.2 Huwa spjega wkoll illi ser issir f'hekk maż-żewġ pilastrini fejn kien hemm il-magna taż-żrar int u tiela Għar Ilma. Din ser tkun parti mill-proġett t'Għar Ilma. Din il-ftehma ser tkun imsaqqfa li tista' toħroġ fuqha.

7 Performance Bonus

Għe approvat il-Performance Bonus tas-Segretarju Eżekuttiv u ta' l-Assistent Prinċipal.

8 Materji Oħra

- 8.1 Is-Sindku nforma lill-membri illi nxtraw xi għodda biex jittieqgħed il-madum tal-librerija. Huwa qal illi d-dawl lest u George Grech qed jagħmel il-bibien tal-librerija.
- 8.2 Is-Sindku qal li saritlu talba sabiex issir bozza għdida fi Triq is-Santwarju Puniku mal-blokka ta' Marcel Bonnici.

- 8.3 Is-Sindku qal li l-ĥaddiem Anthony Portelli ser jiżbor il-Palma tax-Xagħri u mbagħad jagħmel is-siment fuq il-ĥajt ta' f'tal-boroż tas-Sur Michael Calleja, li konna bnejna.
- 8.4 Is-Sur Saverio Grech ressaq dawn it-talbiet:
- 8.4.1 Sabiex jitranga ĥajt imwaqqa' ta' Ġorġ Debrincat f'tar-riefnu. Ĥadd ma sab oġġezzjoni;
- 8.4.2 Sabiex il-*culvert* ta' Triq Wenzu Mintoff jiġi estiż sal-grawnd. Hawnhekk is-Sindku fakkar li l-Kunsill kien iddeċieda illi jsir parking mal-pitch tal-*basketball*. Dan il-*culvert* għandu jsir meta jsir dan ix-xogħol.
- 8.4.3 Fit-Triq tal-Misraħ, minn ta' Ċensu Grech 'l isfel, kien hemm biċċa għalqa 'l barra u x'ĥin jgħaddu l-inġenji kbar qedin kull darba jwaqqgħulu parti mill-ĥajt. Huwa aċċetta illi l-Kunsill jaqta' linja għad-dritt u jinbnielu l-ĥajt.
- 8.4.4 Staqsa dwar il-kuntratt tal-cleaner tal-Kunsill sabiex ikun jaf meta jagħlaq. Is-Segretarju Eżekuttiv irrispondiet illi fettxet il-kuntratt illi beda fis-sena 2009 u ma sabitux. Peress li hi kienet għadha ma bdietx taħdem il-Kunsill dakinhar, ser tfittex aktar dwaru sabiex naraw meta jagħlaq dan il-kuntratt.
- 8.5 Is-Sur Mario Azzopardi ġibed l-attenzjoni illi s-saw tal-playing field għadha ma nqelgħetx.
- 8.6 Is-Segretarju Eżekuttiv preżentat ittra (annessa) mingħand is-Sna Antoinette Borg fejn talbet li tiġi skużata għall-assenza tagħha għal-laqqgħa ta' nhar il-25 ta' Lulju 2011. Il-membri ma sabux oġġezzjoni. Ittra simili mingħand is-Sur Saverio Grech (annessa) ġiet ippreżentata fejn talab li jiġi skużat għall-assenza tiegħu għal-laqqgħa tal-5 t'Ottubru 2011. Ĥadd ma sab oġġezzjoni. Ittra oħra simili ġiet ippreżentata (annessa) f'isem is-Sur Mario Azzopardi għall-assenza tiegħu għal-laqqgħa tad-9 t'Awwissu 2011. Il-membri aċċettaw din it-talba

Il-laqqgħa ntemmet fid-8.45pm.